

عصر حاضر میں سائنس اور ٹکنالوجی کی ضرورت و اہمیت

تعلیمات اسلام کی روشنی میں

* محمد عبدالعلیٰ اچھزی

ABSTRACT:

Muslim world is facing many challenges regarding its economy, politics and culture these days. Rapid progress in science and technology is indispensable to face the challenges. Neither defense nor the industrial development of a country is possible in the absence of scientific knowledge and technical skills,. Similarly, agriculture department also demands advance and latest equipments and techniques for massive growth. In fact, advancement and development is associated with science and technology in contemporary world.

Islam is not a religion that concerns the spiritual matters of its followers only but it is a complete code of life that does not only want his followers to be successful hereafter but also in this world. Islam neither impose any ban on acquiring knowledge nor it is against technology. Acquiring knowledge and technology for the well being of mankind is in accordance with the teachings of Islam. In this way, the guidelines of Islam different from other religions, as far as knowledge and scientific technology is concerned. This article highlights the need and importance of science and technology for the Muslim world in modern era.

انگریزی لفظ سائنس (Science) لا طینی زبان کے لفظ (Scientia) سے ماخوذ ہے، جو علم و انش کے معنی میں استعمال ہوتا ہے، عربی زبان میں اس کے لیے "علم" کا لفظ استعمال کیا گیا ہے، اصطلاح میں سائنس کے معنی محدود کر کے نظام فطرت کے ایسے علم کے ساتھ خاص کر دیا گیا جو مشاہدہ و تجربہ اور غور فکر سے حاصل ہو، انسائیکلو پیڈیا بریٹائز کے مقالہ نگار قطراز ہیں:

"سائنس ایسے نتیجہ کی تحقیق کا نام ہے جس سے عالمگیر اتفاق رائے حاصل کیا جاسکے،" (۱)
ٹکنالوجی کا مطلب تدبیر (Technique) ہے اور اس سے مراد کسی مقصد کو حاصل کرنے کے لیے ذرائع کو استعمال کرنے کا طریقہ ہے (۲)۔ گویا سائنس اور ٹکنالوجی کا مطلب ہوا علم اور مہارت۔ قرآن حکیم کے مطالعہ سے معلوم ہوتا ہے

* ڈاکٹر، الیسوئی ایٹ پروفیسر، صدر شعبہ علوم اسلامیہ، جامعہ بلوچستان، کوئٹہ
برقی پتا: abdulali.uob@gmail.com

تاریخ موصولة: ۲۲ اپریل ۲۰۱۳ء

کہ رب کائنات کی طرف سے انسان کو سب سے پہلا علم علم الاسماء (اشیاء عالم کا علم) دیا گیا ہے، اس علم سے انسان کو اس لیے سرفراز کیا تا کہ انسان کائنات اور اشیاء کے خواص (مجموعی طور پر جس کا نام سائنس ہے) سے بخوبی آگاہ ہو کر ان سے فائدہ اٹھائے اور کائنات میں غور و فکر کر کے رب کائنات کا صحیح تعارف حاصل کرے اور تفسیر کائنات کا فریضہ انجام دے اور دنیا سے ظلم وعدوان اور فتنہ و فساد کا خاتمہ کر کے عدل و انصاف قائم کرے، تا کہ اللہ تعالیٰ کی سرزی میں امن و آشنا کا گھوارہ بن سکے۔

علم اشیاء عالم اور خلافت ارض کا بڑا اگہر اتعلق ہے، اسی وجہ سے قرآن عظیم میں خلافت اور تعلیم اشیاء کا بیان ساتھ ساتھ آیا ہے، ارشاد خداوندی ہے:

”اور اس نے آدم کو اسماء کا علم دے دیا (یا تمام نام بتا دیے)۔“ (۳)

علم الاسماء دراصل وہی چیز ہے جسے جدید اصطلاح میں سائنس کا نام دیا گیا ہے، کیونکہ سائنس تمام موجودات عالم اور ان کے آثار و خواص اور ان کی حقیقت سے بحث کرتی ہے، اسی طرح مفسرین کی تصریحات کے مطابق علم الاسماء تمام موجودات عالم اور تمام مظاہر فطرت کے نام اور ان کے آثار و خواص کا علم ہے، چنانچہ علامہ شہاب الدین آل اوی اپنی تفسیر میں مختلف اقوال نقل کرنے کے بعد تحریر فرماتے ہیں:

”اور میرے نزدیک حق بات وہی ہے جس پر اہل اللہ قائم ہیں اور وہی چیز ہے جو منصب خلافت کی مقاضی ہے اور وہ تمام چیزوں کے نام خواہ وہ علوی ہوں یا سفلی، جو ہری ہوں یا عرضی اور انہی چیزوں کو دیگر اقوال کے مطابق اسماء اللہ بھی کہا جاسکتا ہے، کیونکہ یہ چیزیں اس (کے وجود و صفات) پر دلالت کر رہی ہیں اور یہ اسماء و صفات ان میں ظاہر ہو رہے ہیں، مگر انہی میں مقید نہیں ہیں، اسی وجہ سے کہا گیا ہے کہ اسماء اللہ بے پایاں ہیں۔“ (۴)

بعض مفسرین نے تمام علوم و فنون کو بھی اس لفظ کے عموم میں داخل کر دیا ہے، مثلاً قاضی عبد اللہ بن عمر البیضاوی لکھتے ہیں: ”آدم علیہ السلام کو اللہ تعالیٰ نے چیزوں کی ہستیاں، ان کے خواص، ان کے نام، علوم کے اصول، صنعتوں کے قوانین اور صنعتوں میں استعمال ہونے والے الات کی کیفیات (غرض سب کچھ) الہام کر دیا۔“ (۵)

خلاصہ یہ ہے کہ انسان کو سب سے پہلا جو علم دیا گیا ہے وہ علم اشیاء ہے، یعنی تمام موجودات عالم اور ان کی خصوصیات و امتیازات کا علم، اس کو ہم مختصرًا ”علم الاسماء“ یا ”علم مظاہر کائنات“ کہہ سکتے ہیں، موجود در میں سائنس جن چیزوں سے بحث کرتی ہے وہ یہی موجودات عالم ہیں اور جو باقی بیان کرتی ہے، وہ یہی اشیاء کے آثار و خواص ہیں، اسی طرح ٹیکنالوجی کو ہم علم تفسیر بھی کہہ سکتے ہیں۔

مسلمانوں کی سائنسی خدمات

اگر ہم تاریخ اسلام کا جائزہ لیں تو یہ بات ثابت ہوتی ہے کہ جدید سائنس کی اصل بنیادیں مسلمانوں نے فراہم کیں، آٹھویں صدی عیسوی سے تیرہویں صدی عیسوی کے دوران مسلم تہذیب نے سائنس اور ٹیکنالوجی کے میدان میں بے مثال ترقی کی اور مشاہداتی و تجرباتی طریقہ تحقیق و جستجو علم کی بنیاد رکھی، مسلمانوں نے مختلف اقوام و ملک کے ذخیرہ علم کو عربی میں منتقل کیا، اس کے علاوہ ان کی اپنی تگ و دو سے جو سائنسی تھائق و معارف حاصل ہوئے، ان کو بھی کتابی صورت میں پیش کیا، یہ وہ دور ہے جب یورپ اپنی تاریخ کے تاریک ترین دور سے گزر رہا تھا، یورپ کی نشاذہ نانیہ مسلمانوں کے تہذیبی ورثت کی بدولت ہی ممکن ہو سکی۔

انسانی تہذیبوں کے اسلامی عہد میں سائنسی علوم و فنون کی راہوں پر جو دیوقامت شخصیتیں جلوہ گر ہوئیں، ان کی عظمتوں کے مقام کی صحیح نشاندہی مزید تحقیق و تفتیش کی محتاج ہے، بہر حال اس حوالے سے کتنے ہی نام ذہن میں ابھرتے ہیں، جابر بن حیان، ابن اہیشم، الخوارزمی، الرازی، بوعلی سینا، الیروینی، الکندی اور عمر خیام اور کن کن کے نام گنوائے جائیں، اس مختصر سے مقالے میں ان کی خدمات کا تفصیلی جائزہ لینا ممکن نہیں۔

اسلامی دور کے کارہائے نمایاں ہمارے واسطے اس صورت میں مشعل راہ ثابت ہو سکتے ہیں کہ ہم میں خود اعتمادی کا جذبہ پیدا کریں اور محض قدمت پرستی کا جواز ہو کرنہ رہ جائیں، ہمارے حوصلے بلند کریں، لیکن ہم کو ”پدرم سلطان بوڈ“ کے طعنے کا ہدف نہ بناؤ لیں، اس ضمن میں یہ بھی قابل غور ہے کہ سائنس کی کوئی متعین منزل نہیں، جو مقام کل آنکھوں سے اوچھل تھا وہ آج اس کی منزل ہے اور کل ایک نئے سفر کا نقطہ آغاز ہو گا۔

اسلام اور سائنس و ٹیکنالوجی کی اہمیت و ضرورت

اسلام دین کامل ہے، جو انسانوں کی ہمه گیر فلاح و بہبود کا علمبردار ہے، ایک طرف وہ چاہتا ہے کہ ہماری اخزوی زندگی خوشیوں سے بھر جائے، تو دوسری طرف وہ دنیا کی زندگی کی بہتری، فلاح اور ترقی کا بھی خواہاں ہے، جیسا کہ اس قرآنی دعا سے ظاہر ہے:

”اے ہمارے رب! ہمیں دنیا میں نیکی دے اور آخرت میں بھی بھلائی عطا فرم اور ہمیں عذاب سے نجات دے۔“ (۱)

عصر حاضر میں عالم اسلام کو تمدنی، معاشری، سیاسی اور فوجی محاذاوں پر مختلف چیلنج درپیش ہیں، ان چیلنجز کا سامنا کرنے کے لیے سائنس و ٹیکنالوجی کے میدان میں تیز رفتار ترقی انتہائی ناگزیر ہے، کیونکہ سائنسی ترقی کے بغیر نہ تو اپناد فارع کیا جا سکتا ہے، نہ معدنی وسائل نکالے جاسکتے ہیں نہ صنعتوں کا جاں پھیلا یا جا سکتا ہے، نہ اللہ تعالیٰ کی ودیعت کردہ ظاہری اور باطنی نعمتوں سے استفادہ کیا جا سکتا ہے، نہ زراعت کو جدید خطوط پر استوار کیا جا سکتا ہے اور نہ ہی ذرائع نقل و حمل

اور مواصلات کو ترقی دی جاسکتی ہے۔ اس وقت ملت اسلامیہ کو خصوصاً جن شعبوں میں جدید سائنس اور ٹکنالوجی کے حصول کی ضرورت درپیش ہے، ان میں بعض اہم شعبے درج ذیل ہیں:

(۱) فنون حرب

ایک وقت وہ تھا جب پوری اسلامی دنیا میں امن و امان تھا، زراعت اور صنعت و تجارت ترقی پر تھی، علوم و فنون میں مسلمان ترقی کر رہے تھے، سائنس ٹکنالوجی کے میدان میں ایجاداً کر رہے تھے، خاص کر آٹھویں صدی ہجری میں جب عثمانی ترک منظر عام پر آئے تو انہوں نے قابلیت، قوت اور فنون جنگ میں اپنی مہارت کا لواہا منوا یا۔ لیکن بدقتی سے عین ترقی و عروج کے زمانہ میں ان کے تنزل و انحطاط کا دور شروع ہوا اور انجام کاروہ اپنے ترقی پذیر مخالفوں اور حریفوں سے مار کھا گئے۔

ترکوں کے زوال اور شکست کے اسباب بیان کرتے ہوئے ابو الحسن علی ندوی لکھتے ہیں:

”سب سے بڑا مرض جو ترکوں میں پیدا ہوا تھا وہ جمود بھی دونوں طرح کا، علم و تعلیم میں بھی جمود اور فنون جنگ اور عسکری تنظیم و ترقی میں بھی، قرآن مجید کی یہ آیت انہوں نے بالکل فراموش کر دی ”تم ان کے مقابلے کے لیے اپنی طاقت بھرقوت کی تیاری کرو اور رکھوڑوں کے تیار رکھنے کی، کہ اس سے تم اللہ کے دشمنوں کو خوف زدہ رکھو اور ان کے سوا اوروں کو بھی جن کی تمہیں خبر نہیں۔“ (۷) اور آنحضرت ﷺ کا یہ ارشاد ان کے حافظہ سے گویا مخوب گیا تھا ”دانائی کی بات مومن کا گمشدہ مال ہے جہاں اس کو مل جاوے وہی اس کا زیادہ حقدار ہے۔“ (۸) ایسی حالت میں کہ وہ یورپ کی حریف سلطنتوں اور قوموں کے درمیان گھرے ہوئے تھے، ان کو فاتح مصر حضرت عمر بن العاصؓ کی وہ وصیت ہمیشہ پیش نظر رکھنی چاہیے تھی جو انہوں نے مصر کے مسلمانوں کو کی تھی: ”اس بات کو بھی نہ بھولنا کہ تم قیامت تک خطرہ کی حالت میں ہو اور ایک اہم ناکہ پر کھڑے ہوئے ہو، اس لیے تمہیں ہمیشہ ہوشیار اور مسلح رہنا چاہیے، کیونکہ تمہارے چاروں طرف دشمن ہیں اور ان کی نگاہیں تم پر اور تمہارے ملک پر لگی ہوئی ہیں، لیکن افسوس کہ ترک مطمئن ہو کر بیٹھ گئے، وہ اپنی جگہ پر رہے اور یورپیں قومیں کہیں پہنچ گئیں۔“ (۹)

وہ مزید لکھتے ہیں:

”پھر مسلمانوں کا تنزل صرف حکمت و علوم نظریہ اور صنعت و حرفت ہی میں نہ تھا، بلکہ یہ ایک ہمہ گیر اور عمومی انحطاط تھا، جو مسلمانوں پر پورے طور پر محیط تھا، حتیٰ کہ وہ اپنے فنون جنگ میں بھی یورپ سے پیچھے رہ گئے، جن میں ترکوں کو درجہ امامت و اجتہاد حاصل تھا اور ان میں ان کی فویت کا دنیا کو اعتراف تھا، لیکن یورپ اپنی ایجاد و اجتہاد اور تنظیم کی بدولت فنون حربیہ میں بھی ترکوں سے بہت بڑھ گیا، اس کا نتیجہ یہ ہوا کہ اس کی فوجوں نے

۷۷۷ء میں عثمانی فوجوں کو شرمناک شکست دی اور دنیا پر ظاہر ہو گیا کہ ترک جنگی طاقت میں یورپ کی عیسائیٰ قوموں سے پیچھے رہ گئے ہیں۔^(۱۰)

ہمارے بزرگوں نے اسلام کے غلبہ کے لیے جو تحریکیں چلائی تھیں، چاہیے وہ محمد بن علی کی السنوی تحریک ہو، سید احمد شہید کی تحریک مجاہدین ہو یا عصر حاضر کی طالبان تحریک، ان تحریکوں کی ناکامی اور شکست کا اہم اور بنیادی سبب یہی تھا کہ ان کے پاس وہ آلات حرب و ضرب موجود نہیں تھے، جوان کے مخالفین کے زیر استعمال تھے، حالانکہ فنوں جنگ کے بارے میں نئے نئے طریقوں اور آلات حرب کا استعمال خود نبی کریم ﷺ سے ثابت ہے، حضرت سلمان فارسیؓ کے مشورے سے غزوہ طائف کے موقع پر آپؐ نے دو نئے آلات حرب استعمال فرمائے، جو بعض روایات کے مطابق حضرت سلمان فارسیؓ نے خود اپنے ہاتھ سے بنائے تھے، ان میں سے ایک منحصر تھی، جسے اس زمانے کی توبہ کہنا چاہیے اور دودبادے تھے، جنہیں اس دور کے ٹینک کہا جا سکتا ہے^(۱۱)۔

دور حاضر میں مسلمانوں کی بسی کی ایک بڑی وجہ ان کی قیادتوں کا دفاعی تیاریوں سے غافل ہونا ہے، مسلمان قیادتوں نے عالم کفر کے عزم کا صحیح ادراک نہیں کیا، آج دنیا کے غیر مسلم ممالک بالخصوص امریکہ اور یورپ نے اپنے اپنے جو ہری پروگراموں کی تخلیق، تعمیر اور ترویج کو نہ صرف جائز رکھا ہوا ہے، بلکہ ان گنت نوع کے جہنمی اسلحے اور وسیع تر تباہی کے ہتھیار بنائے ہیں^(۱۲) اور انہیں اہل مشرق بالخصوص مسلمانوں پر آزمابھی رہے ہیں اور انہی زبردست تباہی کے ہتھیاروں کے طفیل انہوں نے دنیا پر اپنی چودھراہٹ قائم کر رکھی ہے، لیکن مسلمانوں کو اپنے دفاع کے لیے کسی بھی قسم کے روایتی اور جدید ہتھیار کے بنانے یا انہیں حاصل کرنے کا حق نہیں دیتے۔ کفر کی طاقتون کے اس چیلنج کا جواب دینے کے لیے ضروری ہے کہ مسلمان اپنی جان و مال، عزت و آبر و اور گھریوار اور وطن و مملکت کے دفاع کے لیے تیاری کریں اور اس غرض سے جنگی ساز و سامان کے بنانے اور انہیں تیار رکھنے سے غفلت کا مظاہرہ نہ کریں، جیسا کہ ارشاد خداوندی ہے:

”تم ان کے مقابلے کے لیے اپنی طاقت بھرقوت کی تیاری کرو اور گھوڑوں کے تیار رکھنے کی، کہ اس سے تم اللہ کے دشمنوں کو خوف زدہ رکھو اور ان کے سوا اور لوں کو بھی جنہیں تم نہیں جانتے، اللہ انہیں خوب جان رہا ہے۔“^(۱۳)

اس آیت کی تفسیر میں امام رازی لکھتے ہیں:

”یہ آیت جہاد کے لیے تیاری، اسلحہ، تیروں اور شہسواروں کی تعلیم کی تربیت پر دلالت کرتی ہے، لیکن یہ کہ یہ فرض کفایہ میں سے ہیں۔“^(۱۴)

شیخ احمد ملا جیون فرماتے ہیں:

”خلاصہ یہ کہ یہاں پر اللہ تعالیٰ کے حکم سے اسلحہ اور گھوڑوں کی تیاری کا حکم بلغ اور موکد انداز میں موجود ہے، آیت کے اندر ان سب کی دلیل ہے۔“^(۱۵)

علامہ شبیر احمد عثمانی لکھتے ہیں:

”مسلمانوں پر فرض ہے کہ جہاں تک قدرت ہو سا مان جہاد فراہم کریں، نبی اکرم ﷺ کے عہد مبارک میں گھوڑے کی سواری، شمشیر زنی اور تیر اندازی وغیرہ کی مشق کرنا، سامان جہاد تھا۔ آج بندوق، توپ، ہوائی جہاز، آبدوز کشتیاں، آہن پوش کروز وغیرہ کا تیار کرنا اور استعمال میں لانا اور فنون حربیہ کا سیکھنا، بلکہ ورزش وغیرہ کرنا سب سامان جہاد ہے۔ اسی طرح آئندہ جو سلحہ و آلات حرب و ضرب تیار ہوں، وہ سب آیت کے نشا میں داخل ہیں۔“ (۱۶)

مولانا محمد ادریس آیت کی تفسیر کرتے ہوئے لکھتے ہیں:

”اس آیت کی رو سے مسلمان حکومتوں پر جدید اسلحہ کی تیاری اور ان کے کارخانوں کا قائم کرنا فرض ہوگا، اس لیے کہ اس آیت میں قیامت تک کے لیے ہر مکان و زمان کے مناسب قوت و طاقت کی فراہمی کا حکم دیا گیا ہے، جس طرح کافروں نے تباہ کن ہتھیار تیار کیے ہیں، ہم پر بھی اسی قسم کے تباہ کن ہتھیاروں کا تیار کرنا فرض ہوگا، تاکہ کفر و شرک کا مقابلہ کر سکیں۔“ (۱۷)

محمد شہاب الدین ندوی لکھتے ہیں:

”اس آیت کریمہ کا منشا ہے کہ ”فتنوں“ کو کچلنے اور باطل سے نبرد آزمائی کے لیے بہتر سے بہتر ہتھیاروں کی تیاری ہے، آج تیر کمان، تلوار اور نیزے کا دور نہیں رہا، بلکہ بندوق، مشین گن اور ٹینکوں کا دور بھی بہت بڑی حد تک ختم ہو گیا ہے، اب راکٹ، میزائل، جوہری بم، ہائیڈروجن بم، نیوٹران بم، جراثیبی بم اور خلائی سیاروں کا دور ہے، اب انسان خلایں بیٹھ کر جنگ کرنے اور اجرام سماوی میں فوجی چھاؤنیاں قائم کرنے کی فکر میں ہے، تاکہ وہ اپنادفاع مضبوط کر کے ایک ہی وار میں اپنے دشمنوں کا صفائیا کر سکے۔ لہذا، اقوام عالم کو قابو میں رکھنے کے لیے جدید سے جدید ہتھیاروں سے لیں ہو نا ضروری ہے، اس کے بغیر تُرہبُونَ بِهِ عَذَّوَ اللَّهُ کا مقصد پورا نہیں ہوتا اور یہ مقصد ”بھیک“ کے چند ہتھیاروں کو جمع کر لینے سے حاصل نہیں ہو سکتا، بلکہ اس کے لیے بذات خود محنت اور جدوجہد کرنے اور خود فیل بننے کی ضرورت ہے۔“ (۱۸)

قرآنی آیت کے علاوہ احادیث سے بھی اعداء آلات حرب و ضرب کی تاکید و ترغیب ملتی ہے، ارشاد نبوی ﷺ ہے: ”اور تیاری کرو کافروں کے ساتھ جنگ کے واسطے، وہ چیزیں جن سے تم قوت حاصل کر سکو، خبردار بیشک قوت تیر اندازی ہے، خبردار بیشک قوت تیر اندازی ہے۔“ (۱۹)

یعنی دشمن سے پنجہ آزمائی کے لیے جس تیاری کی ضرورت ہے، تیر اندازی اس کا ایک بڑا حصہ ہے، آپؐ نے اس سے تیر اندازی کے سوا دوسرا تیاریوں کو طاقت اور قوت کا حصہ قرار دینے کی نفی نہیں کی، بلکہ لفظ کا عموم ان تمام آلات جنگ اور ہتھیاروں کو شامل ہے، جن سے دشمن کے مقابلے میں کام لیا جا سکتا ہے (۲۰)۔

دوسری روایت میں ارشاد ہے:

”اللہ ایک تیر پر تین آدمیوں کو جنت میں داخل کرتا ہے، اس کا بنانے والا، جس کے بنانے سے اس کی نیت خیر کی ہو، اس کا بھینکنے والا، تیسرا دینے والا تیر انداز کے ہاتھ میں۔“ (۲۱)

اس حدیث سے بھی ہر قسم کا سلحہ برائے جہاد بنانے، بنانے میں مدد یعنی اور استعمال کرنے کی فضیلت ثابت ہوتی ہے۔ اسی طرح حرbi اور فوجی میدان میں ترقی کے لیے جدید ٹکنالوجی کے حصول کے حوالے سے ثروت صولت لکھتے ہیں:

”ترقی کے لیے اگرچہ یہ ضروری ہے کہ لوگ ایماندار اور محنتی ہوں اور بربادی با توں سے بچتے ہوں، لیکن اس کے باوجود ترقی کے لیے اور بھی چیزیں ضروری ہیں، دنیاوی ترقی کے لیے وہ ہتھیار اور اوزاز بھی ہونے چاہئیں جو دنیا والے استعمال کرتے ہیں، بندوق کے مقابلے کے لیے بندوق اور توب کے مقابلے کے لیے توب ہونا ضروری ہے، بھاپ سے چلنے والے تیز رفتار بھری جہاز ہونے چاہئیں، بادبان سے چلنے والے جہاز ان کا مقابلہ نہیں کر سکتے۔ اگر ہمارے دشمن کے پاس فوجوں کو لے جانے کے لیے ٹرینیں اور موڑیں ہیں، تو ہمارے پاس بھی ٹرینیں اور موڑیں ہونی چاہئیں، یہ تو نہیں ہو سکتا کہ دشمن ٹرین کے ذریعے فوج بھیجے اور ہم گھوڑوں پر جائیں، اگر ایسا ہوگا تو دشمن مورچہ پر پکنچ کر قبضہ کر لے گا اور ہم پہنچ بھی نہیں سکیں گے، اس کے لیے ضروری ہے کہ ہمارے پاس سائنسدان اور انجینئر ہوں اور ہمارے مدرسوں میں سائنس اور انجینئرنگ وغیرہ کی تعلیم ہوتی ہو اور طب بھی پڑھائی جاتی ہو۔“ (۲۲)

(۲) تسخیر اشیاء اور باطنی وظاہری نعمتیں

اللہ تعالیٰ کی طرف سے انسان کو علم الاسماء (سائنس) دیے جانے کا بنیادی مقصد مظاہر کائنات سے تعارف حاصل کر کے ان میں ودیعت شدہ فوائد سے مستفید ہونا اور خلافت ارضی کے میدان کو سر کرنا ہے۔ اللہ تعالیٰ نے ان مظاہر و موجودات میں انسان کے لیے بے شمار فوائد اور عجیب و غریب نعمتیں ودیعت کر دی ہیں جو اس کی ربو بیت و رحمانیت کا حیرت انگیز مظہر ہے۔ قرآن حکیم میں صاف صاف فرمادیا گیا ہے:

”کیا تم نے مشاہدہ نہیں کیا کہ اللہ تعالیٰ نے تمہارے لیے زمین اور آسمانوں کی تمام چیزیں مسخر کر دیں اور تم پر اپنی ظاہری و باطنی نعمتیں پوری کر دیں۔“ (۲۳)

تفسرین کے مطابق ظاہری نعمتوں سے وہ تکوینی نعمتیں مراد ہیں، جن کا ادراک حواس سے ہو سکے اور باطنی نعمتوں سے مراد وہ تکوینی نعمتیں ہیں جن کا ادراک عقل سے ہو سکے (۲۴)۔

علامہ رضاشری لکھتے ہیں:

”ظاہری سے مراد وہ نعمت ہے جو مشاہدے میں آسکے اور باطنی سے مراد وہ نعمت ہے جو کسی دلیل سے معلوم

ہو سکے، یا بالکل ہی معلوم نہ ہو سکے، اس لحاظ سے انسان کے بدن میں کتنی ہی ایسی (پوشیدہ) نعمتیں ہیں جن کو انسان نہیں جانتا اور ان کی طرف را یا ب نہیں ہوتا۔“ (۲۵)

شہاب الدین ندوی لکھتے ہیں:

”ظاہری و باطنی نعمتوں کا یہ مخصوص ایک جزوی پہلو ہے جو اپنی جگہ پر بالکل صحیح ہے، مگر کل اعتبار سے میرے نزدیک اس کا صحیح مفہوم یہ ہے کہ ظاہری نعمتوں سے مراد وہ نواز شات الہی ہے جو آفرینش آدم سے لے کر حاضر تک ہر اب معلوم و متعارف چلی آرہی ہیں، یعنی وہ لوازم حیات جن کے استعمال سے ہر دوڑ کا انسان بخوبی واقف رہا ہے اور باطنی نعمتوں کی فہرست میں یوں تو وہ تمام مخفی فوائد آسکتے ہیں جن کا ذکر مفسرین نے کیا ہے، مگر وہ انسانی جسم ہی کے ساتھ مخصوص نہیں، بلکہ ان کا اطلاق دنیا کی تمام چیزوں اور تمام اجسام میں پوشیدہ فوائد پر ہو سکتا ہے، اس لحاظ سے باطنی نعمتوں سے مراد مادہ (Matter) اور توانائی (Energy) کے وہ سارے پوشیدہ اسرار و حقائق اور ان میں ودیعت شدہ فوائد ہیں، جو علوم سائنس کی ترقی کی بدولت منکشف ہو سکے ہیں، جنہیں مسخر کر کے انسان بخوبی فائدہ اٹھا رہا ہے، مثلاً برق، بھاپ، جوہری توانائی، جوہری آئی سوٹوپ اور بے شمار قسم کے کیمیائی مرکبات (Chemical Compounds) جو مصنوعی غذاوں، ادویہ، کھاد اور دیگر بے شمار مصنوعات کی تیاری سے متعلق ہیں اور اسی طرح مختلف قسم کے ترشے (Acids) وغیرہ، جن کا استعمال جدید صنعتوں میں بہت عام اور بہت اہم ہے۔

گویا یہ تمام نعمتیں روز از روز کے کائنات میں موجود تھیں، جن سے انسان اسماء کی ترقی اور علم تنجیر کی قوت کی بدولت صحیح فائدہ اب اٹھا رہا ہے (۲۶)۔

آج روئے زمین پر پیچا س سے زیادہ مسلم ممالک پائے جاتے ہیں، جو قدرتی وسائل اور زرعی پیداوار سے مالا مال ہیں، لیکن سائنس اور ٹکنالوجی میں پیچھے ہو جانے کے باعث وہ ان سے براہ راست استفادہ نہیں کر سکتے، لہذا اس قدرتی دولت کو مغربی ممالک مخصوص اپنی ٹکنیکی معلومات کے بل بوتے پر جی بھر کر لوٹ رہے ہیں، گویا وہ ان کی آبائی میراث ہو۔ اس سلسلے میں مغرب کا ایک کھیل یہ بھی ہے کہ وہ ہماری خام پیداوار دونوں ہاتھوں سے بٹورنے کے باوجودہ ہمیں ”پیسہ“ دینے کے بجائے صرف ”ہتھیار“ دیتا ہے، تاکہ ہم آپس ہی میں لڑتے رہیں، اگر پیسہ دیتا بھی ہے تو اسے اپنے ہی بنکوں میں جمع کر لیتا ہے، تاکہ ہم اس پیسہ کا صحیح طور پر استعمال بھی نہ کر سکیں۔

اسلامی دنیا میں جہاں جہاں قیمتی معدنی وسائل موجود ہیں، وہ یا تو یوں ہی دن ہیں اور ان سے مناسب ٹکنالوجی اور مہارت نہ ہونے کی وجہ سے استفادہ نہیں کیا جا رہا یا اگر کتنا لے جا رہے ہیں تو ان سے خاطر خواہ آمد نی حاصل نہیں ہو رہی۔ اس کی وجہ یہ ہے کہ خام مال کو تیار اشیا میں تبدیل کرنے کے لیے صنعتیں موجود نہیں ہیں، مثلاً تیل اکثر عرب ممالک میں

ایک اہم معدنی دولت ہے، لیکن اس معدنی دولت سے غیر ممالک استفادہ کر کے اپنی معيشتوں کو ترقی دے رہے ہیں۔ عربوں سے تیل خام شکل میں حاصل کر کے ایک طرف اگر تو انہی کی ضروریات پوری کی جا رہی ہیں تو دوسری طرف موم، مصنوعی ربوڑ، وارنش، الکھل، پلاسٹک، مصنوعی ریشے، خوشبویات، دھماکہ خیز مواد وغیرہ اشیا تیار کی جا رہی ہیں، تیل کی اسی اہمیت کی وجہ سے آج عالم اسلام کے قلب میں استعماری ممالک کی فوجیں بیٹھی ہوئی ہیں۔ ستر کی دہائی میں جس طرح Oil Embargo نے استعماری ممالک کے ایوانوں کو ہلا دیا تھا، آج بھی اگران ممالک کو تیل کی فراہمی رک جائے، تو ان کی معيشتیں ٹھپ ہو جائیں۔ ضرورت اس امر کی ہے کہ اسلامی دنیا اپنے خام مال کو اپنے اپنے ممالک ہی میں استعمال کر کے تیار اشیا کو بیچنے کے لیے ٹکنالوجی اور ضروری صنعتوں کے قیام کو لیکن بنائے، اس طرح نہ صرف روزگار کے بے پناہ موقع پیدا ہونے، بلکہ آمدنی زیادہ ہونے کے ساتھ ساتھ نئے علمی تجارتی نظام میں اپنے وجود کو برقرار رکھنا بھی ممکن ہو گا۔^(۲۷)

(۳) شعبہ تعلیم

یہ ایک ناقابل انکار حقیقت ہے کہ دنیا کی کوئی قوم اور معاشرہ ترقی نہیں کر سکتا جب تک اس میں تعلیم عام نہ ہو، تعلیم سے مراد ہے شیویں علم اور اس میں ہر قسم کی تعلیم شامل ہے، دینی اور دنیوی، بنیادی اور اعلیٰ، نظری اور عملی خواہ وہ تحریب و تحقیق پر منی ہو یا عقل و فکر پر۔ مذہب اسلام کی ابتداء ہی پڑھنے کے حکم سے ہوئی، پہلی وحی میں ارشاد فرمایا گیا:

”اپنے رب کے نام سے پڑھ جس نے پیدا کیا۔“^(۲۸)

علم کی فضیلت اس آیت سے بھی واضح ہوتی ہے جس میں نبی کریم ﷺ کو اضافہ علم کے لیے یہ دعا بتائی گئی ہے:

”اے پیغمبر کہہ! اے میرے رب میرے علم میں اضافہ کر۔“^(۲۹)

علم کی اہمیت بیان کرتے ہوئے نبی کریم ﷺ ارشاد فرماتے ہیں:

”علم کا طلب کرنا ہر مسلمان پر فرض ہے۔“^(۳۰)

لیکن اس سے یہ نہ سمجھا جائے کہ اس حکم میں صرف دینی علم حاصل کرنا فرض قرار دیا گیا ہے، بلکہ بنیادی علم یعنی لکھنا پڑھنا جانا بھی اس سے مراد ہے، جس کی مثال یہ ہے کہ آنحضرت ﷺ کی بعثت کے وقت عربوں میں لکھنے پڑھنے کا رواج کم تھا اور مدینہ میں بھی ایسے لوگ کم تھے اور آنحضرت ﷺ کو اس کی کوپورا کرنے کا اتنا خیال تھا کہ بد ریس جو پڑھنے لکھنے قدری تھے، ان کا فدی یہ مقرر کیا گیا کہ وہ مسلمانوں کو لکھنا پڑھنا سکھا دیں، چنانچہ حضرت زید بن ثابتؓ جیسے عالم نے اس موقع پر ہی لکھنا پڑھنا سیکھا تھا۔^(۳۱)

اس میں سائنسی تعلیم بھی شامل ہے، چنانچہ اللہ تعالیٰ قرآن حکیم میں ارشاد فرماتے ہیں:

”اے نبی! ان سے کہو کہ تم زمین میں گھومو پھرو اور دیکھو کہ کس طرح اللہ نے مخلوق کو پیدا کیا۔“^(۳۲)

اس میں نظری تعلیم ہی نہیں، عملی اور فنون بھی شامل ہیں، چنانچہ آپؐ نے مدینہ میں نیزہ بازی اور تیراندازی کی مشقوں

جدید تعلیم کی اہمیت اور اس کے طریق کا رکے بارے میں پروفیسر محمد نسیم خان لکھتے ہیں:

”سامنس اور ٹیکنالوژی میں ترقی کے لیے ضروری ہے کہ انسانی وسائل کو ترقی دی جائے، انسانی وسائل کی ترقی کے لیے ضروری ہے کہ تعلیم کے شعبہ میں سرمایہ کاری کی جائے۔ تعلیم کے شعبہ میں سرمایہ کاری کا مطلب ہے کہ ہر مرحلہ تعلیم پر زیادہ رقم خرچ کی جائیں، تعلیم کے فروغ سے ایک طرف وہ افراد تیار ہونگے جو مختلف شعبہ ہائے زندگی میں بہتر طور پر کام کرنے کے قابل ہونگے، تو دوسری طرف نئی ٹکنالوژی کی دریافت اور ایجاد کا باعث بنیں گے، اس ضمن میں خصوصاً اعلیٰ تعلیم پر زیادہ توجہ دینے کی ضرورت ہے، اعلیٰ تعلیم میں کیمیاء، فزکس، حیاتیات، ارضیات، فلکیات، کمپیوٹر ٹکنالوژی وغیرہ کے شعبوں میں اگر زیادہ سرمایہ کاری کی جائے تو سامنس ٹکنالوژی میں ترقی کا خوب شرمندہ تعبیر ہو سکتا ہے۔ جاپان، امریکہ، برطانیہ، کینڈا، فرانس، روس، جمنی، اٹلی وغیرہ میں ہر سال ہزاروں پر اتحادی فارغ التحصیل ہو رہے ہیں، اسلامی ممالک مشترکہ کاوشوں کے ذریعے اعلیٰ تعلیم کے ادارے قائم کریں اور تحقیق و تحسس کے لیے ضروری سہولیات مہیا کریں۔ عالم اسلام کے قابل ترین ذہنوں کو تحقیق و تحسس کی طرف راغب کرنے کے لیے تعلیمی وظائف دیں۔ اس کے علاوہ عالم اسلام کے وہ قابل سامنس دان جو مغربی ممالک میں کام کر رہے ہیں، انہیں ترغیبات دے کر عالم اسلام کے تعلیمی اور سامنسی اداروں میں واپس لا جائیں، نیز یہ کہ عالم اسلام میں دینی تعلیم دینے والے اداروں کے نصاب میں بھی دور جدید کے تقاضوں کے مطابق تبدیلی لائی جائے، ان اداروں میں سامنس ٹکنالوژی کے مضامین کو مقامی یا عربی زبان میں منتقل کر کے بھی پڑھایا جا سکتا ہے، عالمی سطح پر سامنس ٹکنالوژی کے میدان میں ہونے والی پیش رفت سے آگاہ کرنے کے لیے ترجمہ و تالیف کے شعبوں اور لابریریوں کا قیام بھی اشد ضروری ہے۔“^(۳۳)

اسی طرح اہل اسلام کی نامور شخصیت مولا نانا ابو الحسن علی ندوی اس بارے میں لکھتے ہیں:

”عالم اسلامی کے لیے ضروری ہے کہ علم کی اس طرح تنظیم جدید کرے جو اس کی روح اور اس کے پیغام سے مطابقت رکھتی ہو۔۔۔ اگر عالم اسلامی کی خواہش ہے کہ نئے سرے سے وہ اپنی زندگی شروع کرے اور غیروں کی غلامی سے آزاد ہو، اگر وہ عالم گیر لیڈر شپ حاصل کرنا چاہتا ہے تو صرف تعلیمی خود مختاری ہی نہیں، بلکہ علمی لیڈر شپ بھی بہت ضروری ہے اور یہ کوئی آسان نہیں، یہ مسئلہ بہت گہرے غور فکر کا محتاج ہے، اس کے لیے ضرورت ہے کہ وسیع پیانہ پر تصنیف اور تالیف اور علوم کی تدوین جدید کا کام شروع کیا جائے۔ اس کام کے سربراہ کار عصری علم سے اتنی واقفیت اور گہری بصیرت رکھتے ہوں جو تحقیق و تعمیق کے درجہ تک پہنچتی ہو اور اس کے ساتھ اسلام کے اصل سرچشمتوں سے پورے طور پر سیراب اور اسلامی روح سے ان کا قلب و نظر معمور

ہوں۔ یہ وہ مہم ہے جس کی تنکیل کسی جماعت یا نجمن کے لیے مشکل ہوگی، یہ اسلامی حکومتوں کا کام ہے۔ اس مقصد کے لیے اسے منظم جماعتیں اور مکمل ادارے قائم کرنے ہوں گے اور ایسے ماہرین فن کا انتخاب کرنا ہوگا جو ہر فن میں دستگاہ رکھتے ہوں۔ وہ ایسا نصاب تعلیم تیار کریں جو ایک طرف کتاب و سنت کے محکمات اور دین کے ناقابل تردید حقائق پر مشتمل ہو اور دوسرا طرف مفید عصری علوم اور تجزیہ و تخلیل پر حاوی ہو۔ وہ مسلمان نوجوانوں کے لیے علوم عصریہ کی از سر نو تدوین کریں جو اسلام کے اصولوں اور اسلام کی روح کی بنیاد ہو، اس میں ہر ایسی چیز ہو جو نو خیز طبقہ کے لیے ضروری ہو اور جس سے وہ اپنی زندگی کی تنظیم کر سکے اور اپنی سالمیت کی حفاظت کر سکے، وہ مغرب سے مستغفی ہو اور مادی و دماغی جنگ میں اس کے مقابلہ میں آ سکے۔^(۳۵)

(۲) شعبہ صنعت و حرفت

اس شعبہ میں بھی عالم اسلام دوسری قوموں کے مقابلے میں بہت پیچھے ہے، حالانکہ صنعت و حرفت اور فنون جنگ وغیرہ کے بارے میں نئے نئے طریقوں اور آلات حرب کی ایجاد اور ان کا استعمال خود نبی کریم ﷺ سے ثابت ہے۔ حضرت سلمان فارسیؓ کے مشورے سے غزوہ طائف کے موقع پر آپؐ نے دو نئے آلات حرب استعمال فرمائے، جو بعض روایات کے مطابق حضرت سلمان فارسیؓ نے خود اپنے ہاتھ سے بنائے تھے، ان میں سے ایک مجنق تھی، جسے اس زمانے کی توپ کہنا چاہیے اور دو دبابے تھے، جنہیں اس دور کے ٹینک کہا جا سکتا ہے۔^(۳۶)

عالم اسلام کے لیے صنعت و حرفت کے سلسلے میں جدید ٹکنالوجی کی اہمیت بیان کرتے ہوئے ابو الحسن علی ندوی لکھتے ہیں:

”جب تک عالم اسلامی علم و سیاست اور صنعت و تجارت میں مغرب کا محتاج رہے گا، مغرب اس کا خون چوستا رہے گا، اسی کی زمین کا آب حیات نکالے گا، اس کا سامان تجارت اور مصنوعات ہر روز اس کی منڈیوں، بازاروں اور جیبوں پر چھاپہ مارا کریں گی اور اس کی ہر چیز پر ہاتھ صاف کرتی رہیں گی، جب تک عالم اسلامی مغرب سے قرض لیتا رہے گا اور اپنی حکومت کا انتظام کرنے، اہم اور کلیدی عہدوں کو پر کرنے، اپنی فوج کو ٹریننگ دینے کے لیے مغرب کے آدمیوں کا رہیں منت رہے گا، وہاں کا سامان تجارت و صنعت منگائے گا اور اس کو اپنا اتالیق اور استاد، مرتبی اور سر پرست، حاکم اور سرادر سمجھے گا، اس کے حکم اور اس کی رائے کے بغیر کوئی کام نہیں کرے گا، اس وقت تک مغرب سے مقابلہ کرنا تو درکنار، اس سے آنکھیں بھی نہیں ملا سکتا۔“^(۳۷)

علم عربی کو مشورہ دیتے ہوئے وہ مزید لکھتے ہیں:

”عالم اسلامی کی طرح عالم عربی کے لیے ضروری ہے کہ وہ اپنی تجارت، مالیات، صنعت، حرفت اور تعلیم میں پورے طور پر آزادا اور خود کفیل ہو، وہاں کے رہنے والے انہیں چیزوں کا استعمال کریں جو ان کی زمین کی پیداوار اور ان کی صنعت و محنت کا نتیجہ ہوں، زندگی کے ہر شعبہ میں وہ مغرب سے مستغفی ہوں، اپنی تمام ضروریات،

مصنوعات، غذا، لباس، ہتھیار، مشینیں، آلات حرب کسی چیز میں وہ غیر کے دست نگرا اور مغرب کے پروردہ رحمت اور نمک خوارنہ ہوں۔ اس وقت صورت حال یہ ہے کہ عالم عربی اگر بعض ناگزیر حالات کی بنا پر مغرب سے جنگ کرنا چاہے تو وہ اس لیے جنگ نہیں کر سکتا کہ وہ اس کا مقر وض اور اس کی امداد کا محتاج ہے۔ جس قلم سے وہ مغرب کے ساتھ معابدے پر دستخط کرتا ہے، وہ قلم بھی مغرب کا بنا ہوا ہے۔ اگر وہ مقابلہ کرتا ہے تو میدان جنگ میں اسی گولی کو استعمال کرتا ہے جو مغرب کے کارخانے کی تیار شدہ ہے۔ عالم عربی کے لیے ضروری ہے کہ وہ اپنی ضروریات کا خود کفیل ہو، تجارت و مالیات کی تنظیم، درآمد و برآمد، قومی صنعت، فوج کی ٹریننگ اور مشینوں اور آلات حرب کی تیاری پر اس کا مکمل قبضہ ہو، ایسے اشخاص کی تربیت کی جائے جو حکومت کی ذمہ دار یوں کو سنبھال سکیں اور سرکاری فرائض پوری واقفیت، فنی مہارت، دیانت اور خیر خواہی کے ساتھ انجام دیں۔^(۲۸)

(۵) شعبہ زراعت

عالم اسلام میں زراعتی پوششیں بھی کافی موجود ہے، لیکن ناقص منصوبہ بندی اور ضروری ٹکنالوجی کی عدم موجودگی کی وجہ سے خوراک کے معاملہ میں بھی ہم دوسروں کے دست نگر بننے ہوئے ہیں اور اپنی بڑھتی ہوئی آبادی کو خوراک مہیا کرنے کے لیے ان کی ہر طرح کی شرائط تسلیم کرنے کے لیے تیار ہیں، پاکستان کی موجودہ صورتحال کو سامنے رکھنا چاہیے، میں الاقوامی مالیاتی اداروں سے قرضے حاصل کرنے کے لیے کڑی سے کڑی شرائط بے چون و چرا تسلیم کی جا رہی ہیں، زراعت کی ترقی اگر ایک طرف اس لیے ضروری ہے کہ اس سے بڑھتی ہوئی آبادی کو اپنے وسائل سے خوراک مہیا ہوگی تو دوسری طرف روزگار کے موقع پیدا ہوں گے۔ زراعت خود ذریعہ روزگار ہونے کے ساتھ ساتھ زرعی خام مال سے چلنے والی صنعتوں میں بھی روزگار مہیا کرے گی، نیز زراعتی فاضل پیداوار زر مبادله کمانے کا بھی ایک اہم ذریعہ ثابت ہو سکتی ہے۔ زراعت کی ترقی کے جدید طریقوں کا ثبوت احادیث نبوی ﷺ سے بھی ثابت ہے، جیسا کہ ایک روایت میں ہے کہ آپؐ نے اہل مدینہ کو زیادہ سے زیادہ کاشت کرنے کا حکم دیا اور پیداوار بڑھانے کے لیے یہ تدبیر بتائی کہ کھیتوں میں نوک دار ہل کثرت سے استعمال کیا کریں^(۲۹)۔

نیز زراعت اور معدنیات سے فائدہ اٹھانے کے لیے آپؐ نے یہ بھی ارشاد فرمایا کہ:

”زین کی پوشیدہ نعمتوں میں رزق تلاش کرو۔“^(۳۰)

(۶) الکٹرانک میڈیا

عصر حاضر میں ابلاغ اور مواصلاتی رابطوں میں کمپیوٹر، انٹرنیٹ، وی وغیرہ ایک طاقتور کردار ادا کر رہے ہیں۔ مسلمانوں اور مغرب کے درمیان نظریاتی اور تہذیبی کشمکش میں اسلام اور مسلمانوں کے خلاف انٹرنیٹ اور وی وی مسلسل

استعمال ہونے والے سب سے زیادہ موثر اور خوفناک ہتھیار ہیں۔ ان کے ذریعے اسلام کے عقائد و احکام کے خلاف نفرت انگیز ہم روز بروز وسیع ہوتی جا رہی ہے اور مسلمانوں بالخصوص دینی حلقوں کی کرادکشی کی جا رہی ہے۔ ظاہر بات ہے ہتھیار کا جواب ہتھیار ہی سے دیا جا سکتا ہے اور جنگ کا مسلمہ اصول ہے کہ دشمن کے پاس جو ہتھیار موجود ہوں، اس سے زیادہ موثر ہتھیار حاصل کرنا یا کم از کم اس درجہ کا ہتھیار مہیا کرنا ضروری ہوتا ہے، ورنہ مقابلہ مشکل ہو جاتا ہے۔ لہذا، الیکٹرانک میڈیا میں جدید طریقوں کا حصول ایک اجتماعی ضرورت ہے اور یہ ایک مسلمہ حقیقت ہے کہ جہاں اجتماعی ضروریات کی بات ہو خاص طور پر حالت جنگ کا مرحلہ ہو تو ضروریات کا ایک مرحلہ ایسا بھی آتا ہے جہاں فقہائے کرام الضروریات تبیح المحتظورات کے اصول کے تحت جواز و عدم جواز سے چشم پوشی کر لیتے ہیں۔ اس کی ایک واضح مثال ہمارے سامنے موجود ہے کہ اسلام نے جہاد و قتال اور جنگ کے جواصول و ضوابط اور احکام وضع کے ہیں اور جناب نبی اکرم ﷺ نے اس سلسلے میں جو واضح ہدایات دی ہیں، ان کی رو سے ایٹم اور ہائیڈ رو جن بم کا کوئی جواز نہیں بنتا اور بلا تفریق پوری آبادی کو تھس نہیں کر دینے والے یہ ہتھیار اسلام کے اصول جنگ سے قطعاً مطابقت نہیں رکھتے۔ لیکن چونکہ یہ ہتھیار دشمن کے پاس موجود ہیں اور ان سے بچاؤ کے لیے ہمارے پاس بھی اس قسم کے ہتھیاروں کی موجودگی ضروری ہے، اس لیے پوری دنیا نے اسلام میں جواز اور عدم جواز کی بحث میں پڑے بغیر جو ہری قوت کو بطور ہتھیار اختیار کرنے کی کوشش کی جا رہی ہے اور کہیں سے یہ آواز نہیں اٹھائی گئی کہ چونکہ ایٹمی ہتھیار اسلام کے اصول جنگ اور جناب رسول اللہ ﷺ کی ہدایات و تعلیمات کے معیار پر پورے نہیں اترتے، اس لیے ان کے حصول کی کوشش ترک کر دی جائے، بلکہ دینی حلقة عالم اسلام اور مسلم ممالک پر جو ہری قوت بننے کے لیے زیادہ زور دے رہے ہیں۔ اسی طرح اگرٹی وی اسکرین (اور دیگر الیکٹرانک میڈیا) کو بھی اسلام اور مسلمانوں کے خلاف سب سے زیادہ اور سب سے موثر طور پر استعمال ہونے والا ایک ہتھیار سمجھ لیا جائے تو میرے خیال میں جواز اور عدم جواز کی بحث کی ضرورت باقی نہیں رہ جاتی، کیونکہ آج کے دور میں فقہائے کرام کے مسلمہ اصول الضروریات تبیح المحتظورات کے اطلاق کا اس سے زیادہ صحیح محل اور مصدق شاید اور کوئی معاملہ ہو۔^(۲۱)

سائنس اور ٹیکنالوجی کے میدان میں ترقی یافتہ غیر مسلم ممالک سے استفادہ

جو قومیں علوم و فنون اور معاشرتی اور سیاسی تنظیم میں ہم سے بہت آگے نکل گئی ہیں، ہمیں ان سے بے دریغ سیکھنا چاہیے یا نہیں؟ اس کے جواب میں یہ کہا جاسکتا ہے کہ روح اسلامی یہ ہے کہ فراخ دلی سے ہر ایک سے اور ہر جگہ سے افکار و اعمال کے اچھے نمونے جمع اور اخذ کیے جائیں، خواہ وہ اپنی قوم کے افراد میں ملیں اور خواہ دیگر قوم کے افراد میں، کیونکہ زندگی کی صدائیں اور اس کی خوبیاں کسی ایک قوم کا اجارہ نہیں، جیسا اللہ کے رسول ﷺ نے ارشاد فرمایا ہے:

”حکمت مؤمن کی گم شدہ منتع ہے، وہ جہاں بھی اسے پاتا ہے، اختیار کر لیتا ہے۔“^(۲۲)

جنگ خندق کے موقع پر رسول اکرم ﷺ نے مدینہ کے دفاع کے بارے میں صحابہ کرامؐ سے مشورہ کیا تو ایک بھی صحابی حضرت سلمان فارسیؓ نے یہ تجویز عرض کی کہ ایرانی ایسے موقع پر اپنے گردخندق کھو دلیتے ہیں کہ دشمن کی رسائی ان تک نہ ہو سکے، یہی صورت یہاں بھی اختیار کی جائے۔ مشورہ کو شرف قبولیت حاصل ہوا (۲۳) اور اس کا عظیم کی انجام دہی شروع ہوئی۔ اس واقعہ کو نقل کرنے کے بعد محمد سعید رمضان ابوطی لکھتے ہیں:

”اس سے یہ بات بھی معلوم ہوتی ہے کہ اسلامی شریعت جتنا اس چیز کو ناپسند کرتی ہے کہ مسلمان بغیر سمجھے بوجھ دوسروں کی پیروی اور تقسیم کریں، اتنا ہی وہ یہ جانتی ہے کہ مسلمانوں کو جہاں بھی کوئی چیز نظر آئے اور جہاں بھی وہ اسے پائیں اختیار کر لیں اور تمام مفید اصولوں کو اپنا لیں۔ اس سلسلے میں عام اسلامی قاعدہ یہ ہے کہ مسلمان اپنے طرز عمل اور عام احوال و معاملات میں اپنی آزاد عقل اور دقيق فکر کو م uphol نہ کرے۔ اس صورت میں وہ نہ اپنی نکیل دوسروں کے ہاتھ میں تھما سکتا ہے کہ وہ اس کو بغیر کسی شعور اور بصیرت کے جہاں چاہیں لے جائیں اور کسی ایسے اصول عمل یا نظام کو نظر انداز کر سکتا ہے جس کے ذریعے اس کی روشن عقل اور آزاد فکر محفوظ رہے اور جو شریعت اسلامی کے اصولوں سے ہم آہنگ ہو۔“ (۲۴)

مولانا محمد ادريس کا ندوی لکھتے ہیں:

”اس سے معلوم ہوا کہ جہاد میں کفار کے طریقہ جنگ کو اختیار کرنا درست ہے اور علی ہذا کفار کے ایجاد کردہ آلات حرب کا استعمال بھی درست ہے۔ جیسا کہ رسول اللہ ﷺ نے غزوہ طائف میں منجیق کا استعمال فرمایا اور حضرت عمر رضی اللہ عنہ نے محاصرہ تسری میں ابو موسیٰ اشعریؓ کو منجیق قائم کرنے کا حکم دیا اور عمرو بن العاصؓ نے جب اسکندریہ کا محاصرہ کیا تو منجیق کا استعمال کیا اور علی ہذا زہر آسودتی کا استعمال بھی درست ہے۔ معلوم ہوا کہ ان تمام چیزوں کا سیکھنا ضروری ہے کہ جس سے اللہ تعالیٰ کے دشمن مرعوب اور اللہ کے دین کی عزت اور شوکت قائم ہو۔ کتاب و سنت اور شریعت، کسی صنعتی اور حرفتی ترقی کا منع نہیں کرتی، بلکہ ہر اس صنعت اور حرفت کو جس سے ملک کو ترقی ہو، فرض علی الکفایہ قرار دیتی ہے۔ جیسا کہ تمام فقہاء کرام کا اجماع ہے، البتہ شریعت اسلامیہ یورپ کی بے حیائی اور بے شرمی اور شہوانی اور نفسانی تہذیب کی شدید مخالف ہے، اس لیے کہ شہوانی اور نفسانی امور میں آزادی اخلاق اور معاشرہ کوتاہ اور بر باد کرتی ہے جو ملکی ترقی لی کا باعث ہے۔“ (۲۵)

ابوالحسن علی ندوی اس سلسلے میں لکھتے ہیں:

”مغرب سے علم و صنعت، ٹکنالوجی اور سائنس اور ان علوم و تحقیقات میں جن کا تعلق تجربہ، حقائق و واقعات اور انسانی محنت و کاوش سے ہے، فراغ و ملی کے ساتھ استفادہ کیا جائے، پھر ان کو ان مقاصد کے لیے اپنی خداداد ذہانت اور اجتہاد کے ساتھ ان اعلیٰ مقاصد کا تابع اور خادم بنایا جائے، جو آخری صحیفہ نے ان کو عطا کیے اور جن

کی وجہ سے ان کو خیرامت اور آخري امت کا لقب ملا ہے۔” (۲۶)
اس سلسلے میں ممتاز نو مسلم اسکا لر علامہ محمد اسد لکھتے ہیں:

”علم مغربی ہے نہ مشرقی، علمی انشافات و تحقیقات ایک ایسے سلسلے کی کڑی ہیں جن کی کوئی انتہا نہیں اور جس میں تمام بُنی نوع انسان برابر کے شریک ہیں۔ ہر عالم اور سائنس سٹ ان ہی بنیادوں پر اپنی تحقیق کی بنیاد رکھتا ہے جو اس کے پیش روؤں نے قائم کی تھیں، خواہ وہ اس کی قوم سے تعلق رکھتے ہوں یا کسی اور قوم سے، اسی طرح ایک انسان سے دوسرے انسان، ایک نسل سے دوسری نسل، ایک تہذیب سے دوسری تہذیب تک تغیر و اصلاح و ترقی کا کام برابر جاری رہتا ہے۔ اس لیے اگر کسی خاص زمانہ یا خاص تمدن میں یہ کام انجام پائیں، تو یہ قطعاً نہیں کہا جاسکتا ہے کہ وہ اس زمانہ یا اس تہذیب کے ساتھ مخصوص ہیں۔ ہو سکتا ہے کہ کسی اور زمانہ میں کوئی دوسری قوم جو زیادہ باہمتو اور حوصلہ مند ہو، میدان علم میں بڑھ چڑھ کر حصہ لے لیکن، ہر حال سب اس کام میں برابر کے حصہ دار ہیں۔“ (۲۷)

وہ مزید لکھتے ہیں:

”یہ بڑی بدقتی ہے کہ سائنسی تحقیق سے طویل عرصہ کی بیگانگی اور لاپرواٹی نے ہمیں مغربی ذرائع کا محتاج بنادیا ہے، اگر ہم نے وہ بنیادی اسلامی اصول اپنایا ہوتا جس کے مطابق ہر مسلمان پر علم کا حصول فرض ہے تو ہم جدید سائنس کے لیے آج یورپ کی طرف یوں نہ دیکھ رہے ہوتے جیسے کوئی سراب کی طرف دیکھتا ہو، مگر چونکہ مسلمانوں نے طویل عرصہ تک ترقی و تحقیق کے موقع کو ضائع کیا ہے، تو آج وہ جہالت و غربت کے غار میں گھرے ہوئے ہیں۔ جبکہ یورپ نے آگے کی سمت ایک بڑی جست لگائی ہے۔ اس فرق کو مٹانے میں بڑا وقت لگے گا اور اس وقت تک ہمیں مجبوراً علم کو ان کے توسط سے قبول کرنا پڑے گا۔ مگر ہمیں صرف سائنسی مواد پر ہی قناعت کرنی چاہیے، دوسرے لفظوں میں ہمیں سائنس کو مغربی خطوط پر پڑھنے میں کوئی عار نہیں، مگر ان کا فلسفہ کبھی بھی قبل قبول نہیں۔“ (۲۸)

ہماری ترجیحات

مذکورہ بالتفصیل سے یہ بات واضح ہوئی کہ اگرچہ اسلام نے مسلمانوں کو سائنس اور ٹیکنالوجی کے میدان میں ترقی سے نہیں روکا ہے، لیکن یہ امر بھی واضح ہے کہ سائنس اور ٹیکنالوجی ایک وسیلہ ہے، منزل مقصود نہیں۔ سائنس ٹیکنالوجی کے میدان میں ترقی حقیقی نہیں بلکہ مادی ترقی ہے۔ اہل اسلام کا منزل و مقصود اسلام ہونا چاہیے اور اسے دائی اور حقیقی ترقی کے لیے کوشش رہنا چاہیے۔ اس لیے قرآن نے مقاصد میں جس کا عنوان خیرات و مبرات رکھا ہے، ترقی کرنا ضروری

اور واجب قرار دیا ہے۔ ارشاد خداوندی ہے:

”ہر قوم کے لیے ایک قبلہ مقصود ہے، جس کی طرف وہ رخ کرتی ہے، سو تم ایک دوسرے سے بھلائیوں میں سبقت کرو۔“ (۴۹)

دوسری جگہ نعیم آخرت کا ذکر فرماتا ہے، میراث کا مقصود اصلی ہے، ارشاد فرمایا ہے:

”اور حرص کرنے والوں کو ایسی ہی چیز کی حرص کرنی چاہیے۔“ (۵۰)

پس ایک جگہ سبقت باہمی اور ایک جگہ حرص باہمی کے عنوان سے مسلمانوں کو ترقی کے لیے ابھارا گیا اور مامور کیا گیا ہے، لیکن یہ ترقی اسی میدان کی ہے جس کی فطرتاً ہونی چاہیے، یعنی مقاصد کی، کیونکہ وسائل میں ترقی حقیقی اور فطری ترقی نہیں۔ اس اصولی حقیقت کے پیش نظر اب آپ اپنا جائزہ لیجیے کہ آپ نے کس طرح اس موضوع کو الٹ دیا ہے، مقصود کو وسیلہ اور وسیلہ کو مقصود، بادشاہ کو غلام اور غلام کو بادشاہ بنادیا ہے۔ اسلام کو تابعِ محض اور سی واسی کرڈا ہے اور سائنس کو مقصود حقیقی اور مطلق بصلی قرار دے دیا ہے۔ پھر ساتھ ہی اس کے انجام بدکو بھی پیش نظر رکھیے کہ ان حالات میں یہ مادہ کا حریص غلام آپ کو حرمان و خساران کے کس گھڑے میں لے جا کر گرائے گا، جیسا کہ اب تک اقوام کو گراٹا آیا ہے۔ اللہ کے نذر یہ بیان ﷺ نے اس خالص نمائشی کر فر اور مادیات کی اس چمک و دمک پر جس کا نام شریعت کی اصطلاح میں زینت اور زہر ہے، خوف کھاتے ہوئے ارشاد فرمایا ہے:

”خدا کی قسم! مجھا پنے بعد تم پر فقر و فاقہ پڑ جانے سے کوئی خوف نہیں، خوف ہے تو اس کا کہ میرے بعد تم پر دنیا کی چمک دمک کھلے گی اور تمہیں اس طرح مارڈا لے گی جس طرح اس نے تم سے پہلے کے لوگوں کو ہلاک کر دیا۔“ (۵۱)

خلاصہ یہ کہ سائنس کا درجہ وسیلہ کی حد سے آگے نہیں بڑھتا کہ اس کا معمول اصلی مادہ ہے اور مادہ روح کے لیے محض وسیلہ ہے اور اسلام کا درجہ مقصودیت سے کرنہیں سکتا کہ اس کا معمول اصلی روح ہے اور روح مادہ کے لیے اصل مقصود ہے۔ اس سے ”سائنس اور اسلام“ کی باہمی نسبت بھی واضح ہو گئی کہ ان میں وسیلہ و مقصود کی نسبت ہے جس کا حاصل یہ ہے کہ جب تک سائنس کے کارنا مے مذہب کے لیے خادم اور ذریعہ تحریک نہ بنیں گے، ان کا انجام خوش کن نہ ہو گا اور اسی کے ساتھ بطور ثمرہ یہ مقصود بھی حل ہو گیا کہ جب اسلام مقصود ہے اور سائنس اس کا وسیلہ تو اسلام کا مقصودیت کا تقاضا یہ ہے کہ ترقی کا میدان اسلام کو بنایا جائے نہ کہ سائنس کو، کہ ترقی ہمیشہ مقاصد میں کی جاتی ہے نہ کہ ذرائع اور وسائل میں۔ یعنی سائنس کے معمولات اسی حد تک اختیار کیے جائیں جس حد تک اسلام کو ان کی ضرورت ہے (۵۲)۔

مراجع و حوالی

- (۱) انسائیکلو پیڈیا بریٹانیکا، مقالہ سائنس، ۱۹۷۰ء، ۲۰: ۲۰، ۷۔
- (۲) صدیق، محمد زاہد، ”سائنسی علمیت اور اسلام“، بحوالہ ماہنامہ ”البرہان“، (مسی ۲۰۱۲ء)، لاہور، ۱۱(۵)، ص ۵۲
- (۳) البقرہ ۲: ۶
- (۴) آلوسی، شہاب الدین، سید محمد بن العبدالغدوادی (۱۳۰۵ھ)، تفسیر روح المعنی فی التفسیر القرآن العظیم واسع المثانی، ج ۱، بیروت: احیاء التراث العربي، ص ۲۲۲
- (۵) البیضاوی، ناصر الدین، عبداللہ بن محمد الشیرازی (۱۲۸۲ھ)، انوار التنزیل و اسرار التاویل، ج ۱، مطبع لکھنؤی، ص ۳۵، ۳۶
- (۶) البقرہ ۲: ۲۰۱ (۷) الانفال ۸: ۴۰
- (۷) الترمذی، ابو عیسیٰ محمد بن عیسیٰ، السنن، ابواب العلم، باب ماجاء فی فضل الفقه علی العبادة
- (۸) ندوی، ابو الحسن علی، انسانی دنیا پر مسلمانوں کے عروج و زوال کا اثر، کراچی: مجلس نشریات اسلام، ص ۲۰۰، ۲۰۱
- (۹) ابن کثیر، ابی الغداء اسماعیل، البداية و النهایة، ج ۳، مصر: مطبعة السعاده، ص ۳۲۸
- (۱۰) ان ہتھیاروں کی تفصیل کے لیے دیکھئے: ٹائمسز اخبار، بحوالہ، ماہنامہ الحق، ستمبر ۲۰۰۲ء، ۳۱ (۱۲)، ص ۲۶
- (۱۱) الانفال ۸: ۴۰
- (۱۲) رازی، فخر الدین محمد بن عمر، مفاتیح الغیب (تفسیر کبیر)، ج ۳، دائرۃ العارمة، ص ۵۵۹
- (۱۳) شیخ احمد ملا جیون، التفسیرات الاحمدیہ، پشاور: مکتبۃ حقانیہ، ص ۳۳۱
- (۱۴) عثمانی، شیر احمد (۱۹۸۹ء)، فوائد القرآن (تفسیر عثمانی)، مدینہ منورہ، ص ۲۲۲
- (۱۵) کاندھلوی، محمد ادریس (۱۹۸۲ء)، معارف القرآن، ج ۳، لاہور: مکتبۃ عثمانیہ، ص ۲۵۵
- (۱۶) ندوی، شہاب الدین (۱۹۸۳ء)، اسلام کی نشۃ ثانیۃ قرآن کی نظر میں، کراچی: مجلس نشریات اسلام، ص ۳۶۵، ۳۶۶
- (۱۷) مسلم، ابی الحسن، مسلم بن الحجاج، الجامع اتحیح، کتاب الامارة، باب فضل الرمی والحدث علیہ وذم من علمہ ثم نیہ
- (۱۸) بحاص، ابی بکر احمد بن علی الرازی (۱۹۹۱ء)، احکام القرآن، ج ۳، لاہور: سہیل اکیڈمی، ص ۶۸
- (۱۹) النسائی، ابو عبد الرحمن احمد بن شعیب، السنن، کتاب الحیل والسبیل والرمی، باب تاویل الرجل فرسہ
- (۲۰) صولت، بروت (۱۹۸۱ء)، ملکت اسلامیہ کی مختصر تاریخ، ج ۲، لاہور: اسلامک پبلیکیشنز، ص ۵۳۳
- (۲۱) لقمان ۳: ۲۰
- (۲۲) دریا آبادی، عبدالمadjد (۱۹۵۲ء)، تفسیر ماجدی، کراچی: تاج کمپنی، ص ۸۳۰
- (۲۳) زشتری، محمود بن عمر جار اللہ (۱۳۵۳ھ)، الکشف عن وجہ التنزیل و عيون الاتاویل، ج ۳، مصر: مکتبۃ التجاریہ، ص ۲۱۲
- (۲۴) ندوی، شہاب الدین، بحوالہ بالا، ص ۱۳۲، ۱۳۳
- (۲۵) خان، محمد نسیم، اکیسویں صدی کے چیلنج اور اسلام، بحوالہ ماہنامہ الحق (اشاعت خصوصی)، ۳۶، ۲، ۱ (۲۰۱۳ء)، ص ۲۵۳
- (۲۶) ط ۲۰: ۹۶ (۲۹) العلق ۱: ۱۱
- (۲۷) ابین ماجہ، ابی عبد اللہ محمد بن یزید افزویتی، السنن، المقدمة، باب فضل العلماء والحدث علی طلب اعلم